

RAWHTUINA MEI AṬANGIN LAL INAH



CHÂNGVAWN: “**Kan Pathian, a rawng kan bâwl ṭhina chuan rawhtuina meipui atâ min chhanchhuak thei sî a, i kut atâ pawh, aw lalber, min chhanchhuak mai ang,**” (*Daniela 3:17, NKJV*).

SABBATH CHAWHNÛ

January 18

Chhiar Tûr: *Exodus 20:3–6; Deuteronomi 6:4; Daniela 3; 1 Korin 15:12–26; Hebrai 11; Thupuan 13:11–18.*

TICHUAN hêng ṭhalaite hian, Thlarau Thianghlina khatin chibai an bûk ṭhina chauh chu Pathian nung leh dik a ni tih an rinna chu hnam pum pui hmâah an puâng chhuak a. Hetianga an rinna ngei an puan chhuahna hi an nunphung târlanna ṭha ber a ni bawk a. Milem betûte hnêna Pathian nung thiltihtheihna leh ropuina târ lang tûrin A chhiahlawhte chuan anni ngêi pawhin Pathian an zahna chu an lantîr tûr a ni. An châwimâwi leh chibaibûk tûr awm chhun chu Amah chauh chu a ni tih puangin, ngaihtuahna lamah leh nun chhanhimna tûr meuh pawh ni dâwn se, milem be tûrin chhetê pawhin an inhnûkhniam chuâng lo vang. Hêng zirlaite hian hê hun hnununga kan nuntawngah hian awmzia a nei a ni.”—Ellen G. White, *In Heavenly Places*, p. 149.

Chibaibûkna thûa tihlum tûra vauna hmachhawn tih vêl hi hmânlai, âtlai thil mai angin a lang pawh a ni thei e; mahse, Pathian

Lehkhathu chuan, tâwpna hun, nasa taka ‘changkânna’ hunah hian, chutiang chu a lo lang leh dâwn a; mahse, khawvêl huâp a ni dâwn a ni tih a târ lang. Chutichuan, Hê thû kan zirna aţang hian, Pathian Lehkhathu sawi dânin, Pathian mi rinawmten an la hmachhawn tûr, thil awm dân tûr Chiang taka hriatna kan nei ta a ni.

SUNDAY

January 19

Rangkachak Milim Chu

Daniela 3:1–7 chhiar la. Hê milim siam tûra lal rilrû chawk thotu ni âwm taka lang chu eng nge ni?

Mumang neih leh milim din inkârah khân hun tlêm chu a liam hman a. Chuti chungin, lal erawh kha chuan mumang leh Babulon chu sorkar dangin a la rawn luahlân dâwn a ni tih kha chu a hre reng a. Milima rangkachak lû chauh nih chu duh tâwk lo vin, a lalram chu chatuana ding reng tûr a ni tih a khuâ leh tuite hnêna hriatfîr nân milim taksa pum chu rangkachaka siamfîr a duh ta a ni.

Chutiang rilrû putna chuan Babel Insâng satûte kha min hriat chhuahtîr a, anni kha chapo taka Amah Pathian ngêi pawh cho tumtûte kha an ni. Hetah hian Nebukadnezzara pawh kha chutiang tho chu a ni. Babulona rorêltu niin, thil nasa tak a ti a, a lalram din tlu leh mai tûr anga ngaih chu a ti thei ngang lo. Tichuan, mahni-intihropui nân tiin milim chu a din a, chû chu a khuâ leh tuite chu a laka an rinawm tlatna tûra a thiltihtheihzia lantîr nân a ni. Khâ milim kha amâ lim nge a pathian lim tih chu kan Chiang chiah lo nân, hmânlai hunah kha chuan sâkhua leh sorkar thuneihn then hrang lo va, tşuang khata kaltîr a lo ni fo thîn a ni tih chu kan hre reng tûr a ni ang.

Kan mangnghilh hauh loh tûr chu, Nebukadnezzara khân Pathian dik hriatna tûr remchânna tşum hnih a nei tawh tih kha a ni. Pakhat chu, Hebrai tlangvâlte a enfiah a, Babulon mifing dangte âiin a lêt sâwmin an chungnung tihah khân a ni phawt a. Chutah, mumang chungchânga a mifing dang zawng zawngte an hlawhchham hnû a

Danielan lal thil ngaihtuah leh mumang leh a hrihl fiahna nêl lama a' n hrihl fiah sak tâkah khân a ni bawk. A tâwpah chuan, lalber khân Daniela Pathian chungnun bîkzia kha a hre ta a. Mahse, thil mak deuh mai chu, khâng ațanga zirlaite khân Nebukadnezzara chu milem biakna lama kîr lehna kawng a dâlsak lo kha a ni. Eng nge a chhan? A chhan ni âwm ber chu chapona a ni. Suala khat mihringte hian an hausaknate leh finnaa thiltîh ropui takte pawh hi engmah lo leh boral leh mai tûr a ni tih hriatna an nei duh lo tlat mai. Eng emaw châng chuan keini pawh hi “Nebukadnezzara” ang kha kan ni vê fo mai a, kan thil tihte chhuângin, chatuan ngaihtuaha eng mah lo a nihzia hi kan theihngihl vê leh mai thîn a ni!

Engtin nge Nebukadnezzara tlûkna ang chî-ah khân kan tlûk vê loh theih ang le?

THAWHTANNÎ

January 20

Chibaibûk Tûra Kohna Chu

Chhiar tûr: Daniela 3:8–15; Thupuan 13:11–18. Daniela huna thil thleng leh kan hmalam huna thil thleng tûr inanna eng nge kan hmuh theih?

Rangkachak milim Dura (Akkadian țawnga ‘kulha hung’) phaițâwla ding luah mai khân biak bûk zâu tak min hriat chhuahtîr a. A kiang hnâia rawhtuina phei kha chuan maichâm min hriattîr lehțual âwm e. Babylon mîte rimâwi kha an pathian biakna pêng khat a ni a. Rimâwi tum theih chi hrang pasarih lai țârlante pawh kha, an châwimâwina thil tih famkim leh thil tihtheihzia entîrna a ni.

Tûnlai hian kil tinah, tih dân thar, ngaih dân thar zui vê zêl tûra nawrna hi a nasa êm êm mai a. Pathian Thûa țârlan anga Pathian thuneihna pawmna hnâwl a, Babulon lalramrawn luahlântû tûnlai thil eng eng emawte pawm zâwk tûra nawrna a lian hlê thîn. Khawvêl pawm tûra hîpna pawh a namên lo

hlê mai; mahse, Siamtu Pathian chung a rinawm tlat zâwk tûr kan ni tih hi mahni kan inhriat nawntûr fo tûr a ni.

Hrilh lâwknaa târlan dânin, khawvêl tâwpna, hun hnuhnungah kan chêng ta mêk a. Thupuan 13 chuan hê leia chêngte chu sakawlh chibai bûk tûra koh an la ni dâwn tih a puâng a. Chû chuan “mi zawng zawng alian atêin, a hausa a retheiin, bawih leh bawih lo pawh, an kut ding lamah emaw, an chalah emaw chhinchhiaha a neihtûr” dâwn a ni (*Thupuan 13:16*, NKJV).

Sakawlh lim chung a rinawm tlat tûr mi chi hrang paruk târlan a ni a, chûngte chu: “mi tê leh mi ropui te, hausâ leh rethei te, zalên leh bawî te” an ni. Sakawlh nambar 666 pawh hian nambar 6 chu a sawi uâr viau mai a. Hei hian Nebukadnezzara milim din kha, hun hnuhnung Babulon-in a la tih vê tûr a entûr a ni (*Daniela 3:1 hi paruk leh sawmrûk lanna a ni*). Chutichuan, hê thû hi chîk taka kan ngaihtuah a, Pathianin a thuneihaa khawvêl thilthleng a thunun dân kan hriat chuan kan ti t̄hâ a ni ang.

Chibaibûk tih hi tû emaw leh, eng emaw hmâa kûn leh, tawngkaa rinawmna thû sawi chhuah chauh hi a ni lo. LALPA âia thil dang eng emaw lang sâr lêm lo pawha chibai kan lo bûk reng theih dân kawng chu engte nge ni? _____

THAWHLEHNÎ

January 21

Mei Hmanga Fiahna Chu

Khâng Hebrai mi pathumte tân kha chuan milim chibaibûk tih chu a hma lama an lo neih tawh thîn Jerusalem tempula chibaibûkna an neih kalh chiaha kha a ni mai a. Lal chung a rinawm a, ram bial then chung a rorêltûte an ni tawh nân, Pathian chung a rinawm tlatna vângin mihring chung a rinawmnaah rî kham a ni a. Ramawptu rinawm an nihna anga lal rawngbâwlsak zêl chu an duh laiin, a sâkhaw biakna erawh chu an tihpui thei lo a ni.

Chhiar tûr: Exodus 20:3–6; Deuteronomi 6:4. Hêng tlangvâl hote rinawm taka an dinna tûra anmahni hneh tûrin eng thil nge hêng chângte hian an târlan?

Lal thupêk zuiin mi dang zawng zawngte chuan rimâwi tum rî an hriat khân milim chibai bûkin an kûn duâl duâl a. Hebrai tlangvâl pathum—Shadraka, Meshaka, leh Abed-Nego-ate erawh chuan lal thû an zâwm lo ngam a. Rang takin Babulon mi thenkhatten lal hnênah an thlen nghâl a. Khâng mîte khân lal thinrûna chawhthawh tumin hetiang hian an ti ta a ni: 1) lal ngêi kha hêng mîte Babulon ram then chung a thuneitûa dahtu a ni; 2) Juda tlangvâlten lal ber pathiante rawng chu an bâwl duh lo; 3) lal berin a din rangkachak milim chibai an bûk vê lo (*Daniela 3:12*) tiin. Lal ber chu a thin a rim hlê tawh chungin, chûng mi pathumte chu remchânna dang a siamsak leh a. Hêng mi pathumten an dinhmun an sawh sawn a, milim chibai an bûk vê theih nân, khata an thil tih tâk zawng zawng tih tûr leh kha lal chuan rem a ti a. Mahse, chû chu an hnar a nih vaih chuan, rawhtuina meipua paih an ni ang. Nebukadrezzara chuan chapo-uâng tak chungin, “ka kut ata chhanchhuak tûr che u pathian chu tu a ni nge?” (*Daniela 3:15*, NKJV) a ti vêl a.

Chunglam chhuak huaisenna nê, lal chu heti hian an chhâng a, “ ‘Chuti a nih chuan, aw lal ber, kan Pathian, a rawng kan bâwl thina chuan rawhtuina meipui atâ min chhanchhuak thei sî a, i kut atâ pawh, min chhanchhuak mai ang. Aw lalber, chuti lo pawh ni sela, aw lalber, i pathian rawng chu kan bâwl dâwn lo va, i rangkachak milim din pawh chu chibai kan bûk hek lo vang, tih hi hria ang che, ’ an ti a, ” (*Daniela 3:17, 18*, NKJV).

An Pathian chuan a chhanchhuak thei tih chu an hre tho nân, a chhanchhuak ngêi ang tih chu an sawi mai thei bîk lo. A nungchunga hâl an ni thei tih hre chungin lalber thupêk chu an zâwm duh chuâng lo. Chutiang rinna chu khawi a tangin nge kan neih theih ang?

Daniela 3:19–27 chhiar la. Eng thil nge thleng ta? Meipua mi dang lo awm kha tu nge ni?

Hebrai tlangvâl rinawmte meia an paih tâkah khân, Nebukadnezzara chuan rawhtuina meipui zînga mi palîna lo awm chu a hmuhin mak a ti a. A hriat thiam dân ber chuan mi palîna chu “Pathian Fapa” a ni (*Daniela 3:25*) tlat mai.

Lal khân han sawi vak ngaihna a hre lo va; mahse, keini chuan mi palîna kha tunge tih kan hria a ni. Ani chu Sodom leh Gomorra tihchhiat dân khân Abrahama hnênah a lo lang tawh a. Jabbok luite kamah Jakob an a buân tawh bawk a, Mosiâ hnênah pawh thingbuk alh hmangin a inlâr a. A mihring chan hmâ pawhin Isua Krista chu Pathianin mîten buaina an tawh chângin a awmpui thîn a ni tih lantîr tûrin a lo kal thîn a ni.

Pi White-i chuan heti hian a sawi, “LALPA chuan a mîte chu a theihngihl lo va, meipua paih luh an nih pawh khân Chhandamtu chu an hnênah a rawn inlâr nghâl a, meipui laiah chuan an vei an vei zâ ta a. Sâ leh vâwt chungâ thuneitu LALPÂ awmnaah chuan meialh hluah hluah te pawhin kanral theihna an neih thîn chu an hloh zo vek mai a ni.”—*Zâwlnete leh Lalte*, p. 429.

Pathianin Isaia hnênah pawh, ”Tuite in dâi kâi lai pawhin kei in hnênah ka awm ang a; luite in dâi kâi laipawhin a chîm pil lo vang che u; meia in kal tlang lai pawhin in kâng lo vang a; meialhin a tialh hek lo vang che u,” tiin a sawi (*Isaia 43:2*, NKJV).

Hêng thûte hi ngaihnaawm kan tih viau laiin, mi dang, an rinna avânga tihduhdah tuâr mak taka chhanchhuah ni vê lote chungchângah zawhna kan nei thîn. Khâng mîte khân lal suaksual takten an tihlum Isaia leh Zekaria-te chanchin pawh an hre ngêi ang. Pathian mîte chanchin liam tâah leh, kan tûnlai hun thleng pawhin, Kristian rinawmten tawrhna namên lo tak an tuâr a, tûnah rih chuan mak taka chhanchhuah loh in sawisak hlum an tuâr thîn.

Heta mi rinawmte erawh chu mak taka chhanchhuahan ni a; mahse, kan hriat angin, chutiang chu thil nih fo dân chu a ni lêm lo.

A lehlahmah chuan, eng ang tihhlumna lo tuâr pawh ni se, Pathian mi rinawmte mak taka chhanchhuahna tûr eng nge ni? (En tûr, 1 Korin 15:12–26.)

NINGÂNÎ

January 23

Chutiang Rinna Thurûk Chu

Sadraka, Meshaka leh Abed-Nego-ate chung a thil thleng kan ngaihtuahin, hetiang hian mahni kan inzâwt vê pawh a ni mai thei: ‘*Chutiang tak rinna chak thurûk chu eng nge ni?*’ Milim chibai bûk âia a nungchunga hâl nih chu engtin nge an huâm theih le? Lalber thupêk zâwma an lû kûn tûra chhuânlam an siam theih dân tûr kawng hrang hrangte ngaihtuah teh u. Mahse, thihna an hmachhawn thei tih hre reng chungin, mi dang tam takte lo tih tawh angin, an ding nghet tlat a ni!

Hebrai 11 chhiar la. Rinna chungchâng eng nge min zirtîr?

Chutiang tak rinna chak nei vê tûr chuan, rinna awmzia kan hriat thiam a ngai a. Mi ðhenkhat chuan rinna chungchângah ngaih dân tam tak an nei a; chû chu Pathian hnên aţanga chhâna an dawn tam dân azirin an teh bawk ðhîn. Dâwr luaha an kal dâwnin motor park-na an neih theih nân an aţawngţai lâwk a, an va thlen a hmun an chan chuan rinna chak tak neiah an inngai a. Hmun a lo khah a, an chang vê lo a nih erawh chuan, an aţawngţaina Pathian ngaithlâk tûr khawpin an rinna a chak lo niin an ngai thung. Hetiang zâwnga rinna kan hre thiam a nih chuan a hlauhawm a. A chhan chu, Pathian thuneihna leh finna chu kan duh ang angin kan bâwlzân vêl tihna ang a ni.

Daniela ðhiante neih ang rinna erawh kha chu, Pathian nêna kan inkûngkaihna neih ðhat dân hmanga tehin, a rah chhuah tûr pawh

Pathian kuta dah pumhlûm hmiah a ni. Rinna dik chuan keimahní duh dân anga awmtîr tûra Pathian ruâhmanna kaih kûl dân kawng a zawng lo va; kan ruâhmanna chu Pathian ruâhmanna hnuaiah kan tulût zâwk thîn a ni. Kan hmuh tâk ang khân, Hebrai tlangvâl pathumten Pathian chung a rinawm tlat tûra lal ber thupêk bawh chhe zâwk tûra thutlûkna an siam khân, an chungah eng chu nge thleng dân tih an hre chiah bîk lo. A nghawng chu eng pawh ni dân se thil dih ti tûrin duhthlanna an siam a. Hei hi rinna puitling nihphung dik tak chu a ni. LALPÂ hnêna kan duh zâwngte kan dí a, eng nge lo thleng dân tih leh eng vâng nge tih pawh hre lo chung a, kan tâna tha ber tûrin min chhâng ang tih Amah rinchhan hian, rinna tak chu kan lantîr a ni thîn.

Kan hmalam huna chona lian zâwkte hmachhawn thei tûra kan lo inpeih theih nâna kan nî tin nun a, thil tê tham tê têah pawh rinna kan lantîr zêl theih dân kawng chu engte nge ni? Engati nge thil ‘tê tham tê têa’ fiahnate hi kawng tam takah thil pawimawh zâwkte an nih thîn?

ZIRTÂWPNI

January 24

Ngaihtuah Zui Tûr: ”Dura phaizâwla Hebrai tlangvâlthe thil pal tlang a tang hian zir tûr pawimawh tak tak a awm. Kan chênna hunah te ngei pawh hian Pathian rawngbâwltu tak takin, anmahni thil sual tih vâng ni hauh lova, Setana mi leh sâte zînga sâkhaw âtchilhho leh îtsiktûte avângin, mualphona leh hmuhsitna te an tuar dân a ni. Thupêk palîna zâwma Sabbath serh thianghlimtûte lek pheï chuan mîte huat an hlawh zual bîk ang; khawvêl pum huapa hman tur dân siam a la ni ang a, chu dân chuan thi tlâkah a ruat ang.

“Pathian mîten manganna an la tawh tûr atân hian rinna nghet, sai ngai lo neih a tûl dân, chibai an bûk tûr chu Pathian mîten manganna an la tawh tûr atân hian rinna nghet, sâi ngai lo neih a tûl dân. Chibai an bûk tûr chu Pathian chauh a ni tih an pawm ngheh tlat a tûl a, thil engmahin, nunna chân hial pawh tûl dân mah se, chibai bûkna dik lo a pawmtîr ngai tûr a ni lo. Thinlung

chhûngrila takna leh rinawmna neite tân chuan, tâwp chin nei mihring thupêkte chu, Chatuan Pa thu nêna kaikhin râlah chuan engmah lo mai an ni ang. Thutak chu, tân ina khung te, hnawh chhuah te leh thih hial pawh huamin, an zâwm zêl ang.”—Ellen G. White, *Prophets and Kings*, pp. 432, 433.

Sawi Ho Tûrte:

- ❶ 1 Petera 1:3–9 chhiar la. Engati nge Pathianin mi thenkhat a chhanchhuah a, thenkhatin an tawrh sî? Ngê chutiang zawhna chhânate chu kan la hre lo tih zâwk tûr? Mak taka chhanchhuahna kan dawn loh chângin, engati nge chutiang beidwnna kârah pawh chuan Pathian thatna rinchhan tlat tho tûr kan nih ang?
- ❷ Hebrai tlangvâlthe kha rawhtuina meipui khân lo kâng hlum vê ta mai se, chuta tâng chuan eng zirlaite nge kan zir chhuah theih tho ang?
- ❸ Tâwpna-hun thil thleng tûrte kan hriat thiamna behchhanin, tunge chibai kan bûk tih pâwn lam lang theia chhinchhiahna chu eng nge ni? Chû chuan Sabbath pawimawhna eng tak chu nge min hriattîr tûr ni ang?
- ❹ Luka 16:10 chhiar la. Engtin nge heta Kristâ thusawi hian ‘rinnaa nung’ tih awmzia man thiam tûra min tanpui?
- ❺ Daniela 3:15 chhiar leh la, hetah hian Nebukadnezzaran, “Ka kut a tanga nangni chhanchhuak theitu tûr Pathian chu tu nge ni?” a ti a. Engtin nge hê zawhna hi i chhân tâk ang?